

مرتب: مولانا حافظ مردان الحق اقبال حقانی

(قطعہ ۳۸)

عبد طالب علمی میں مولانا سمیع الحق مدظلہ کے علمی منتخبات (۲۹ء کی ڈائری)

ممتحن حضرت مولانا سمیع الحق صاحب دامت برکاتہم آنحضرت نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبد الحق کے معمولات شب و روز اور اسفار کے علاوہ اعزہ واقارب، اہل محلہ و گروپیں اور ملکی و مین الاقوامی سطح پر رومنا ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شفہ بھپن سے عیاں ہوتا ہے۔ احتراز نے جب ان ڈائریوں پر سرسری لٹاہ ڈالی تو معلوم ہوا کہ جامیجا دوران مطالعہ کوئی عجیب واقعہ، تحقیقی عمارت، علمی الیفہ، مطلب غیر شعر، ادبی عکت اور تاریخی جو بوجہ آپ نے دیکھتا تو اسے ڈائری میں حفظ کر لیا۔ اس پر دل میں خیال آیا کہ کیوں نہ مطالعہ کے اس فنجڑ اور سیکڑوں رسائل اور ہزار ہا صفات کے عطر کشید کو قارئین کے سامنے پیش کیا جائے جس سے آئندہ آنے والی شیں اور اسی رانی ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں۔ (مرتب)

مجلس شوریٰ کا اجلاس

دارالعلوم حقانیہ کی مجلس شوریٰ کا سالانہ اجلاس ۲۱ ستمبر ۱۹۶۹ء کو میاں مسرت شاہ صاحب کا خلیل کی صدارت میں منعقد ہوا، جس میں دور دراز سے دارالعلوم کے ارکان شوریٰ نے بھاری تعداد میں شرکت کی اجلاس کا آغاز متاز قراء کی حلاوت سے ہوا، جس کے بعد حضرت والد ماجد کا شیخ الحدیث مولانا عبد الحق مہتمم و بانی دارالعلوم نے سال گزشتہ کے حلابات آمد و خرج اور منظور شدہ میزانیہ کے ثوابت نیز دارالعلوم کے تمام تعلیمی اور انتظامی شعبوں کی کارگزاری پر مفصل روشنی ڈالی، انہوں نے فرمایا کہ مجلس شوریٰ نے ۱۳۸۸ھ کیلئے ایک لاکھ نوے ہزار تین سو پچانوے کی منظوری دی تھی لیکن بعض منصوبے زیر عمل نہ آئنے کی وجہ سے پچھلے سال

۱۳۸۸ھ دارالعلوم کے مختلف شعبوں پر ایک لاکھ ستاون ہزار چھتر روپے پچاس پیسے خرچ ہوئے اور آمدی ایک لاکھ نوے ہزار پانچ سو سانچھے روپے اکیاسی پیسے ہوئی سال روان ۱۳۸۹ھ کے لئے آپ نے دولاکھ پانچ ہزار ایک سو چھیس روپے کا میزانیہ پیش کیا جس میں ۳۰ ذی الحجہ کو موجود فنڈ کی رو سے اگرچہ سانچھہ ہزار چھ سو اکٹھر روپے تینوں پیسے کا خسارہ ہے، مگر مجلس شوریٰ نے حسب سابق خداوند کریم کے فضل و کرم اور متوقع آمدی کے پیش نظر بحث کی منظوری دیدی، شیخ الحدیث صاحب نے آئندہ عزائم اور ضروریات کے ضمن میں دارالعلوم کے نصاب اور نظام تعلیم مختلف تیریاتی ضروریات ایک دارالتریتیت کے قیام، ماہنامہ الحلق کے ترقیاتی پروگرام، شعبہ قرأت و حفظ اور دارالصنائع کے قیام وغیرہ پر روشنی ڈالی جس کی تفصیل کے لئے خطیر اخراجات مہیا کرنے کے لئے ملک و ملت کے دردمند حضرات کو توجہ دلائی گئی، بحث پر بحث میں اکثر ارکان نے آزادانہ حصہ لیا مولانا مسرت شاہ صاحب کا کا خیل، الحاج شیر افضل خان آف بدرشی، سید تاج میر شاہ صاحب چمبر آف کامریس پشاور، جناب الحاج مکاتی صاحب نوشهہ، جناب عبدالحق خلیق صاحب پشاور، قاری محمد امین صاحب راولپنڈی اور دیگر حضرات نے دارالعلوم کی شبانہ روز ترقی پر نہایت اطمینان کا اظہار کیا چمبر آف کامریس کے صدر جناب سید تاج میر شاہ صاحب نے تقریر کرتے ہوئے کہا دارالعلوم کی تفصیل کا رگزاری دیکھ کر میں موحیت ہوں اور وعدہ خداوندی کا ظہور دیکھ کر مجھے یقین ہو رہا ہے، کہ دین کی حفاظت بوری نہیں ہی سے ہو سکتی ہے، مادی علوم و فنون اور اقتصادیات کے ماہرین سے نہیں، مجھے آج اس اجلاس میں ایک روحانی مسرت ہو رہی ہے، جو زندگی بھر نصیب نہیں ہوئی، انہوں نے ملک کے تمام اہل خیر کو توجہ دلائی کہ وہ دارالعلوم کے تمام منصوبوں میں بھر پور حصہ لیں اور اس کا رخانہ علوم نویہ کو زیادہ سے زیادہ خدمات کا موقع عطا فرمادیں، اجلاس میں شرکت کرنے والے حضرات میں سے چند کے نام یہ ہیں:

الحج مولانا مسرت شاہ کا کا خیل، جناب میاں اکرم شاہ کا کا خیل، میاں مراد گل صاحب کا کا خیل، قاری محمد امین صاحب، قاری سعید الرحمن صاحب خطیب راولپنڈی، مولانا قاضی عبدالسلام صاحب، حکیم جمال الدین صاحب، کریم عثمان شاہ صاحب نوشهہ صدر، جناب الحاج شیر افضل خان صاحب آف بدرشی، جناب سید میر تاج شاہ صاحب پشاور، جناب عبد النفار مکاتی صاحب اماں گڑھ، جناب عبد الحق صاحب خلیق، جناب مولانا محمد یوسف قریشی صاحب پشاور، مولانا عبدالحکیم صاحب جہانگیر، حاجی عبد الجبار صاحب، ڈاکٹر صاحب شاہ صاحب، مولانا مجاهد خان صاحب، حضرت جمال صاحب، جناب

مستقر صاحب، مولانا شاہ سید صاحب اور مقامی مجلس منظہم۔

۲ بجے حضرت شیخ الحدیث مولانا عبد الحق صاحب" کے کلمات تشكرو دعا پر اختتام پذیر ہوا۔

علمائے مشرقی پاکستان کی آمد

۳۰ ستمبر کو حضرت شیخ الحدیث" سے ملاقات اور حالات حاضرہ پر تبادلہ خیالات اور دارالعلوم دیکھنے کیلئے مشرقی پاکستان جمیعہ العلماء اسلام سے تعلق رکھنے والے حضرات علماء کی ایک جماعت دارالعلوم تشریف لائی جس میں مولانا پیر محسن الدین احمد صاحب رنگپور، امیر جمیعہ العلماء اسلام مولانا ابوالحسن صاحب جسری نائب صدر، مولانا محبی الدین خان ایڈیٹر مدینہ و نیا زمانہ ڈھاکہ، مولانا ذاکر احمد صاحب خطیب جامعہ مسجد چانگام، مولانا شوکت علی صاحب چانگام، مولانا شوکت علی صاحب کھلنا، مولانا عبدالجبار صاحب ناظم جمیعہ ڈھاکہ شامل تھے، دارالعلوم کا معاون فرمکار آپ سب حضرات نے نہایت سرفراز اور خوشی کا اظہار کیا، عصر سے قبل دارالعلوم کے دارالحدیث میں طلبہ سے علم کی اہمیت اور فضیلت پر محفل اور فد کے کئی حضرات نے روشنی ڈالی۔

اخلاق کے سنوارنے اور خلق خدا کی اصلاح کا علم

جتناب پیر محسن الدین صاحب نے اپنی تقریر میں فرمایا، کہ علم وہ ہے، جو اللہ کے ہاں محبوب ہو، جو اخلاق کے سنوارنے کا ذریعہ ہو، اور وہ علم جس کو آج دنیا سیکھ رہی ہے، اس سے انسان کو انسان بننے کا راستہ بھی نہیں ملتا، یہاں کے علم بہوت سے آپ کو اخلاق کی تربیت خلق خدا کی اصلاح اور رسول کریم ﷺ کی اتباع جیسی دولت میسر ہوگی یہ وہ علم ہے، جس کے اللہ کے ہاں بہت بلند درجات ہیں آپ نے فرمایا: یہاں حاضر ہو کر دل کو تسلیم حاصل ہوئی، یہ علم نقش کے علاوہ روحانی قدر و قیمت بھی یہاں موجود ہے۔

دارالعلوم حقانیہ مدنی نیوضات کا منبع

مولانا ابوالحسن جسری صاحب نے فرمایا کہ شیخ الحدیث میرے زمانہ دیوبند کے شفیق استاد ہیں، یہی شوق مجھے کشاں کشاں یہاں لیکر آیا ہے، اور آج دارالعلوم دیکھ کر میری روح میں تروتازگی پیدا ہوئی ہے، اور یوں معلوم ہوتا ہے کہ یہ مدنی نیوضات کا ایک منبع ہے، علم کی فضیلت بیان کرتے ہوئے آپ نے فرمایا: دیوبند کا پاکستانی ایڈیشن "حقانیہ" اور الحقیقی مجاز کا رہنمایا

حضور اقدس ﷺ نے علم کی تقسیم کی ہے، ایک وہ جو دل میں اترے صرف زبان تک نہ رہے، وہ علم

ناخ ہے آگے اسکی شہنیاں تھیں گی اور تمام اعضاء پر محیط ہوگا، مشرقی پاکستان کے پر جوش ملی و قومی کارکن اور صحافی مولانا محبی الدین خان ایڈیٹر نیاز مانہ نے اپنی تقریر میں فرمایا کہ یہ دارالعلوم دیوبند کا پاکستانی ایڈیشن ہے، اس کے یہاں کافیں دور دراز تک پہلی رہا ہے، اور حضرت شیخ الحدیث کے بے شمار تلامذہ کے لحاظ سے بنگال بھی اس سے فیضیاب ہو رہا ہے، یہ مقام ہمارا روحانی مرکز اور اس کا ترجمان "الحق" ہمارا فکری محاذ کا رہبر اور رہنماء ہے، آپ نے فرمایا: جب صدر الیوب نے قرآن پڑا اکٹھ فضل الرحمن کے ذریعہ دست درازی کی اور ایڈیٹر الحق (مولانا سمیح الحق) نے علم جہاد اٹھا کر اپنے اداریہ میں ۲۲ نکاتی چارچ شیش شائع کیا تو مشرقی پاکستان میں اس سے آگ لگ گئی، علمائے کرام نے اس کا ترجمہ کر کے لاکھوں تعداد میں گھر گھر پہنچایا اور بالآخر اس وقت حکومت نے لکھت کھا کر سرتیلیم ختم کیا، ایک چھوٹے سے قصبہ کے بے بضاعت علمی پرچ کے ذریعہ اتنا بڑا کام اللہ کا فضل ہے، جسے آئندہ تاریخ یاد رکھے گی آپ نے فرمایا سید احمد شہیدؒ نے آکوڑہ خنک سے علم جہاد بلند کیا تھا، جو عذری کی وجہ سے بظاہر بالا کوٹ میں ختم ہوا، مگر یہ حقانیہ کافیں اور جہاد کا تسلسل ہے جس نے سرز من ہزارہ سے اٹھے ہوئے ایک شخص کے دین میں تحریفی کوششوں کا بھرپور تعاقب کیا۔ اللہ اسے مزید توفیق دے۔

نور الشان حضرت ملاشور بازار کے فرزند مولانا فضل عثمان مجددی افغانی کی آمد

افغانستان کے مجددی خانوادہ کے ایک ممتاز فرزوں اور حضرت ملاشور بازار نور الشانؒ کے فرزند مولانا فضل عثمان مجددی ۳ ستمبر بروز جمعہ تشریف لائے، حضرت شیخ الحدیث کے مکان پر کئی گھنٹے قیام فرمایا، نماز جمعہ سے قبل مجمع سے اپنے پر جوش کلمات خیر و حکمت سے حاضرین کو مخنوظ فرمایا، بیت المقدس کے الیہ کے علاوہ ملک میں سو شلزم جیسے غیر اسلامی نعروں کے فروع پر ابھائی درود اور الہم کا اظہار کیا اس ضمن میں انہوں نے فرمایا کہ ایک جرمنی نے مجھے کہا کہ تم مسلمان ہو اس لئے ترقی نہیں کرتے کہ آپ نے اپنا راستہ اور اپنا نظریہ چھوڑ دیا ہے، ظاہری اسباب اور وسائل کی کی نہیں دنیاوی ترقی کے امور بھی آپ نے اپنا کئی لیکن دین پر آپ نے چلناترک کر دیا۔ انہوں نے فرمایا کہ میں نے جو امیدیں پاکستان سے وابستہ کی تھیں، افسوس کہ وہ خاک میں مل گئی ہیں، ہمیں چاہئے کہ ہم اپنے آباء و اجداد کے دین پر ڈالے رہیں نئے نئے نعروں اور ازموں کو آنکھ اٹھا کر نہ دیکھیں، وہ کیوں نہ جو افغانستان اور پاکستان میں پہلی رہا ہے، ہمیں اس سے بچنے کی فکر کرنی چاہئے، یہ درحقیقت دہربیت ہے، اور میں نے بخارا وغیرہ میں اپنی آنکھوں سے دیکھا ہے، کہ اس اشتراکت میں

عورتوں تک کو مشترکہ سرمایہ بنا لیا جاتا ہے، اس اشتراکیت کی کوئی چیز نہ تو اسلام برداشت کر سکتا ہے اور نہ پختون قوم کی فیرت و محیت، ہم صرف حضور کریم ﷺ کا دامن تحام لینے سے کامیاب ہو سکتے ہیں، انہوں نے فرمایا کہ ہمارا کام ہمیشہ علم اور دین کی خدمت رہا ہے، یہاں دارالعلوم مقانیہ کی شکل میں دین کی جو عظیم الشان خدمات ہو رہی ہے، جو کچھ ہمارے ہاتھوں سے خدمت ہو سکے ہم اس سے دریغ نہ کریں گے۔
مولانا مفتی محمود اور مولانا خان محمد کندیاں کا وفاق کے امتحانی ہال کا معائشہ

۱۰ شعبان کو حضرت مولانا مفتی محمود صاحبؒ مردان جاتے ہوئے حضرت شیخ الحدیث سے ملاقات اور عبادت خیال کی غرض سے دارالعلوم تھہرے، دیگر علماء کے علاوہ خانقاہ سراجیہ کندیاں کے متاز مرشد حضرت مولانا خان محمد صاحب مدظلہ مجی آپ کے ساتھ تھے اس وقت وفاق العربیہ کے زیر انتظام دورہ حدیث کا امتحان جاری تھا، حضرت مفتی صاحب سید ہے امتحان گاہ تشریف لے گئے اور بحیثیت جزل سیکھری وفاق المدارس امتحان کا معائشہ فرمایا، طلبہ کی کثیر تعداد اور نظم و ضبط کو دیکھ کر نہایت سرت اور اطمینان ظاہر فرمایا بعد از ظہر طلباء کی خواہش پر آپ نے مسجد میں مختصر خطاب فرمایا اور شام کو واپسی ہوئی۔

سالانہ امتحانات اور تعطیلات

سالانہ امتحانات مقرر جب کوشروع ہو کر ۱۱ شعبان تک جاری رہے، دورہ حدیث کے امتحانات کی مگر انی وفاق المدارس کے نامزوں مگر ان جناب مولانا میاں محمد جان (عرف غلام میاں) صاحب مدرسہ حمایت الاسلام غلامی نے فرمائی اور دیگر امتحانات کی مگر انی کا کام مقامی اساتذہ نے انجام دیا۔ آج ۱۲ شعبان سے دارالعلوم کے شعبہ عربی میں تعطیلات و مفہمان شروع ہوئیں، شعبہ تعلیم القرآن، دارالافتاء اور دیگر دفاتر حسب معمول معروف رہیں گے۔

احاطہ محمودیہ اور بعض کو اثریوں کی تعمیر

دارالعلوم کے مشرقی جانب احاطہ تالاب میں تعمیرات کا مسئلہ مدت سے زیر غور ہے، رہائش طلبہ اور مدرسہ تعلیم القرآن کے لئے مرید عمارت کی ضرورت کے پیش نظر پہچھے چند ماہ سے اس احاطہ میں اللہ کے بھروسہ پر تعمیر کا سلسلہ شروع کر دیا گیا تالاب کے حصہ میں دارالاقامہ سے متعلق پھلی منزل کا کچھ حصہ مکمل ہو چکا ہے، جسے احاطہ محمودیہ (منسوب بہ شیخ الہند مولانا محمود حسن) کا نام دیا گیا ہے، اب اور تعلیم القرآن (ممل سکول) کیلئے تعمیر کا کام جاری ہے، اس طرح احاطہ تالاب کی نئی عمارت میں مرید پہچاس ۵۰ طلبہ کی گنجائش کلک

آتی ہے، جواب تک درسگا ہوں وغیرہ میں نہایت تکلیف سے قیام پر ہوتے ہیں، اسکے علاوہ پرانے دارالاکامہ کے مغرب میں بھی دارالاسانمہ کی شکل میں ایک بلاک بن چکا ہے، ان تعمیرات میں پچھلے چند ماہ میں تقریباً ۳۵ ہزار روپے خرچ ہو چکا ہے، جبکہ ابھی تعمیری ضروریات کا کافی حصہ الیخیر کی لگاہ تعاون کا محتاج ہے۔

جمعیت کا انتخابی منشور اقتصادی و معاشرتی مسائل کا جامع

جنوری ۱۹۷۰ء: اب تک کئی سیاسی جماعتوں کا منشور سامنے آچکے ہیں، مگر جمعیت علمائے اسلام نے کم جنوری سے بہت قبل جو اسلامی منشور مرتب کیا اور جس جامع انداز سے ملک کے قلمی، اقتصادی معاشرتی اور انتظامی مسائل کو کتاب و صفت کی روشنی میں سویا ہے، اسکی دادشہ دینا تم ظریفی ہو گی یہ علماء کی طرف سے پہلی قسم کی جامع اور موثر کوشش ہے، جسکی تحسین پوری فراخدنی سے کرنی چاہئے، پھیل نظر منشور کا قصہ بعض جماعتوں سے جمعیت کے مشروط معاهدہ سے قطعی طور پر یقینہ ملتے ہے، جمعیت کے بعض معابدوں یا پالیسیوں سے ازروعے اخلاص اختلاف کی ممکنیات بھی ہو سکتی ہے، اور ہو سکتا ہے کسی کی صوابیدی اسے مذکورہ معاملہ میں شرح صدر نہ ہو سکنے دے تاہم یہ بات بالکل اٹل ہے، کہ ایسا منشور تو نہ کیونسٹ نواز جماعتوں کا ہو سکتا ہے، اور نہ کوئی سو شلسٹ ہونے کا ذہن اسے ایک لمحہ کے لئے برداشت کر سکتا ہے، اگر کسی جماعت یا پارٹی کا لائچہ اس کے منشور سے واضح ہو سکتا ہے، تو جمعیت کا منشور ان تمام الزامات کا جواب ہے، جو جمعیت کے سو شلسٹ ہونے کے لگائے جا رہے ہیں، صاف بات تو یہی ہے کہ اکابر حق پورے انصاف سے ایک دوسرے کی لفڑشوں پر گرفت کرتے ہوئے بھی اتفاق و اتحاد کی کوئی راہ نہ لائیں، کہ اسی میں دین کا فائدہ اور اسی میں قوم کی نجات ہے، ورنہ باہمی اختلاف اور باہمی الزامات اور جواب الزام نے فائدہ بے دین اور گمراہ جماعتوں کو ہی پہنچے گا افسوس روم جل رہا ہے، مگر نیروں باسری بجانے میں مشغول ہے، کاش! باہمی اختلاف کے ہولناک نتائج پر ہمارے تمام اکابر علمائے حق کی نظر پڑ جائے، اور وہ کسی متفقہ طریق کا را اور لائچہ عمل پر سمجھا ہو سکیں، جیتے اللہ عالم مولانا محمد قاسم نانوتویؒ کے جانشینوں پر آج پوری قوم کی لگاہیں، کی ہوئی ہیں، پھر کیا وہ اپنی باطنی فرست سے نہیں دیکھتے کہ محمد قاسم سمیت محمود الحسن دیوبندی شیخ الاسلام مولانا مدینی اور حکیم الامم مولانا اشرف علی تھانویؒ جیسے تمام اکابر کی سعید روحلیں اپنی روحانی اولاد کے افتراق و انتشار سے کتنی بے جین ہیں۔

تمیز حضرت علامہ کشمیریؒ مولانا محمد انوریؒ کا انتقال

علیٰ حلقوں کیلئے ایک بڑے صدمے کی خبر ہے، کہ حضرت مولانا محمد انوریؒ لاکپوری

جنوری ۱۹۷۰ء کو سعی سات بجے انتقال فرمائے، مولانا مرحوم کی عمر تقریباً ستر برس تھی حضرت رائے پوری سے خلافت پائی اور حضرت علامہ انور شاہ کشمیری سے تلمذ اور صحبت و خدمت کی حاصل نبہت حاصل تھی عمر بھر علم او روین کی خدمت و اشاعت میں کوشش رہے، ۱۹۷۸ء میں لاکپھر آ کر ایک دینی مدرسہ قائم کیا، اور بڑی بے نفی اور خاموشی سے تبلیغ و تعلیم میں معروف رہے، حق تعالیٰ مولانا مرحوم کو درجات عالیہ اور پسمندگان کو صبر

بجیل عظام فرمائے، رحمہ اللہ و جعل الجنة ملوءاً

دارالعلوم کے مخلص خادم کی وفات

۲۲ جنوری بروز ہفتہ دارالعلوم کے ایک نہایت مخلص اور ہمدرد رکن شوریٰ جناب الحاج خان محمد عظیم خان خٹک رئیس اکوڑہ خٹک کا انتقال ہوا، مدت سے کینسر کی تکلیف تھی دارالعلوم کے تاسیس سے لیکر اب تک آپ نے اپنے والد بزرگوار جناب خان اعلیٰ محمد زمان خان خٹک مرحوم کی طرح پوری جانشناختی اور تندری سے دارالعلوم کی ترقی و احیام میں حصہ لیا، حضرت شیخ الحدیث مدظلہ کے ساتھ غاییہ درجہ کا نیاز مندانہ اور خادمانہ تعلق رہا اور کسی حال میں دارالعلوم کا ساتھ نہ چھوڑا۔ تعمیرات کی گھرانی چندہ کی فراہمی الغرض ہر مرحلہ میں پیش پیش رہتے، اس لحاظ سے موصوف کی جدائی دارالعلوم کے پورے حلقة اور حضرت شیخ الحدیث والد ماجد کے لئے ذاتی صدمہ ہے، مرحوم کی عمر اے سال تھی نہایت منسار خوش علق اور قوی وطنی خدمت کے جذبات سے معمور انسان تھے، تحریک پاکستان میں اپنے علاقے میں اہم کردار ادا کیا، جنک شیخ کا موقعہ ہو یا جنک تبرکہ مہاجرین کی آباد کاری کا سوال ہو یا علاقہ کی تعلیمی و طبی ضروریات اور ہلدیہ کی نظمامت، ہر موقع پر بساط سے بڑھ چڑھ کر خدمات بجالائے، تعمیم سے قبل آزری بھی مجسٹریٹ رہے، پھر امیر محمد خان مرحوم کے زمانہ میں صوبائی ایڈوائزری کنسل کے رکن نامزد ہوئے، مسلم لیگ کی عاملہ کے عاملہ کے ممبر بھی رہے، اور ریفرنڈم میں بھی اہم حصہ لیا، ۱۹۵۰ء میں حج بیت اللہ سے مشرف ہوئے پہلے کئی سال سے قوی وطنی خدمات کا زیادہ تر حصہ لیا دارالعلوم کے ہناؤ سنوار میں لگایا، دنیا سے جانتے جانتے اپنے پڑوس میں ایک شاندار مسجد تعمیر کروائی شدید بیماری کی حالت میں دن بھر اس کام کی گھرانی خود کرتے، دارالعلوم کے شعبہ تعلیم القرآن کو نہ صرف زمین وقف کی بہک تعمیر کے وسائل اور گھرانی کا کام بھی خود انجام دیا، اپنے والد بزرگوار مرحوم خان محمد زمان خان خٹک کے لئے تقدیم پر چلنے والے اور ان کی کئی خوبیوں کے وارث کی جدائی پر آج نہ صرف دارالعلوم بلکہ پورا علاقہ سوگوار ہے، اللہ تعالیٰ حسنات کو قبول اور خامیوں سے درگز رفرماۓ،

مقبولیت کا کچھ اندازہ جتنازہ سے ظاہر ہوا جس میں ہزاروں افراد نے شرکت کی، نمازِ عصر کے بعد اپنے مرحوم کے پہلو میں جگہ پائی، رحمۃ اللہ تعالیٰ

چیچک کی وجہ سے تیرہ سو مشتا قان حج کو محروم رکھنے کا جرم

رقم المعرف کو اس دفعہ کئی امور پر خامہ فرسائی کی خواہش کے باوجود بعض اشغال و عوارض کی وجہ سے دجمی اور یکسوئی سے لکھنے کا موقع نہیں رکھا اس سلسلہ میں سفینہ عرفات سے جانے والے حاج کرام کو جس اندو ہناک صورت حال کا سامنا کرنا پڑا وہ پورے عالم اسلام کے لئے سبیلہ غور و لکر کا مستحق ہے، مغربی تہذیب کی رو میں ہم ایسے بہہ گئے کہ ہمارا دل و دماغ ہر معاملہ میں اسی ڈگر پر سونے لگا ہے، سبب الاسباب پر بھروسہ جاتا رہا اس حد تک بہر حال روادار نہیں، کہ چند ایک آفت رسیدہ افراد کی وجہ سے ہزار بارہ مسلمانوں کو بیت اللہ کی آغوش میں ہٹک کر بھی فریضہ حج سے محروم کر دیا جائے، اس مسئلہ پر ماہنامہ الحنفی کے سر پرست حضرت شیخ الحدیث مولانا عبدالحق مدظلہ نے ایک مجلس میں اپنے جو تاثرات ظاہر کئے ہیں انہیں برادر مولانا شیر علی شاہ مدرس دارالعلوم نے اپنے الفاظ میں ضبط کیا ہے، جسے ہم یہاں پیش کرتے ہیں۔

تعدیتِ رض کے موضوع پر شیخ الحدیث کے تاثرات

عرفات کے باہر بست میدان میں رحمت کائنات محسن انسانیت نے جمعۃ الوداع کے موقع پر لاکھ سے تجاوز نفوس قدسیہ کو یہ اعلان فرمایا کہ جاہلیت کے تمام رسوم کو میں نے یہاں روشن دیا ہے، آئندہ مسلمانوں کو صرف اسلام اور دین کی پیروی کرنا ہوگی، جاہلیت کے اس عقیدہ کو ”امراض کے اندر تعددی ہے“ آنحضرت نے دوسرے موقع پر اس طرح باطل قرار دیا کہ لا عدوی و لا طیرہ (اسلام میں امراض کی تعددی اور بدقالی وغیرہ نہیں) اگر موجودہ دور کے مسلمان اس عقیدہ پر قائم رہتا تو آج تقریباً تیرہ سو زائرین حاج ترپ ترپ کرنے کی سعادت سے محروم نہ رہتے، ان مظلوم حاج کی بے تاباہ نگاہیں ان مقدس پہاڑوں پر پڑھی تھیں جس کے درمیان بیت اللہ شریف کا مقدس و نورانی بقعہ ہے، ان کے کان گزرنے والے لاکھوں حاج کی تکبیروں کی آوازیں، بلیک کی آوازیں سن رہے تھے مگر افسوس کہ حکومت کی بے بصیرتی اور تغافل نے ان بے دست و پا دور افتادہ مسلمانوں کے دیپینہ تمناؤں اور دلی خواہشات کو جده کے صحرائیں دفا دیا طرہ یہ کہ آغوش حرم میں مناسک حج سے محروم کر دئے گئے، اس جائیکہ منتظر کا احساس وہی کر سکتا ہے، جسکو حریم شریفین کی دید کا جذبہ اور ترپ دیا رجیب کو تھنچ رہا ہو۔

وائرب ما یکون الشوق یوما

اذا دنت الخیام الی الخیام

تاریخ میں یہ سانحہ راتی دنیا تک ذمہ دار افراد کی قساوت اور شفاقت کا بد نما داغ رہے گا، اگر یہ غفلت شعار حکام و سویں کی راست کو بھی حاجج کرام کو عرفات پہنچا دیتے تو ان کا فریضہ ادا ہو جاتا، پاک و ہند میں اسلام کی ترویج و اشاعت کی ایک اہم وجہ یہ بھی بتاتے ہیں، کہ جب ہندوستان کے شہروں یا قصبوں میں طاعون یا ہیضہ کی بیماری پھیلتی تو ہاں کے مقامی ہندو اپنے گھروں اور شہروں میں اپنے بیماروں کو چھوڑ کر دور بھاگ جاتے تھے اور مسلمان اپنے پختہ عقائد اور بلند اخلاق کی بنا پر اپنے گھروں میں رہ کر ان ہندو بیماروں کی خدمت کرتے رہتے، جب وہ بیمار ہندو شفایاب ہو جاتے تو بے اختیار وہ مسلمان ہو کر کہتے کہ جو نہ ہب زندگی کے نازک اوقات میں اپنے ہیر و کاروں کی ہمدردی اور اعانت چھوڑ دیتے وہ موت کے بعد ہماری کیا مدد کرے گا، یہ عجب انصاف ہے کہ سفینہ عرفات میں چند حاجی چیپک میں بدلنا ہوئے، اور ان کی وجہ سے ۱۳۰۰ مشتا قان حج کو سعادت حج سے محروم کر دیا گیا۔ اولاً تو چاہئے تھا کہ اسلامی عقائد کے ماتحت ان مریضوں کو بھی سعادت حج کی اجازت دے دیجاتی بصورت دیگر ان کو قرنطینہ میں رکھ کر بقیہ حاجج کو مناسک حج کے لئے چھوڑ دیا جاتا، کیا رسول خدا نبی رحمت ﷺ نے جذابی مریض کے ساتھ کھانا نہیں کھایا ہے؟ اور فرمایا کیلئے بالله و تو کلاً علیہ اور اسی سنت نبوی ﷺ پر عمل کرتے ہوئے فاروق اعظم حضرت عمر فاروق رضی اللہ عنہ نے مجدوم کے ساتھ ایک ہی برتن سے کھانا کھایا اور اگر بالفرض ضعیف الاعقاد مسلمانوں کے ایمان بچانے کی خاطر فرمن المجدوم پر عمل مقصود ہے تو پھر مریضوں کو قرنطینہ میں رکھتے نہ کہ تمام تدرستوں کو بھی حج سے محروم کر دیتے، اگر چیپک دوسروں کو مجاوز ہونے کا اندر یہ تھا اور یہ خطرہ لاحق تھا کہ کہیں سب لوگ اس بیماری میں بدلنا ہو جائیں۔ تو یہ شخص وہم و گمان تھا، کیونکہ وہ باقی سب کے سب اب تک محدث چیپک سے محفوظ ہیں تو بقیہ حاجج میں سراہیت و تعداد کا سوال ہی پیدا نہیں ہوتا، پاکستان و دیگر ممالک میں ہمیشہ چیپک وغیرہ کی بیماریاں رہا کرتی ہیں، ہر دو گھر میں ایک دو پچھے بیمار رہتے ہیں تو پھر تمام پاکستانیوں کو قرنطینہ کرنا چاہئے تاکہ چیپک نہ پھیلے، ایسے عقیدہ سے اللہ تعالیٰ تمام مسلمانوں کو محفوظ رکھے یہ غیر مسلموں کا عقیدہ ہے، اسی طرح نظریہ کی وجہ سے مسلمانوں میں مریضوں کے ساتھ ہمدردی نہ رہی جس کا اثر یہاں تک پہنچا کہ اب عبادات بھی اس کے زد میں آگئیں۔

حدیث شریف میں ہے لا عدوی کہ امراض میں تعدد نہیں ہے، اس کے دو مطلب ہیں، ایک مطلب تو یہ کہ ایک شخص کی بیماری دوسرے کیلئے نہ علت ہے نہ سب، جیسا کہ ایک اعرابی نے کہا کہ ایک خارشی اونٹ کی وجہ سے اور بھی خارشی ہو جاتے ہیں، تو حضور ﷺ نے فرمایا فعن احراب الاول؟ پہلے کوکس نے خارشی ہنادیا؟ جس قادر مطلق ذات نے پہلے اونٹ کو مرض میں بدل کیا، اس نے دوسرے کو بھی اس مرض میں بدل کر دیا، اگر ایک مرض متجاوز کرنے کی لئے علت مان لی جائے، تو معلول کا وجود علت کے ساتھ لازمی ہے، حالانکہ ہم دیکھتے ہیں کہ جہاں طاعون وغیرہ امراض پھیل جاتے ہیں تو وہاں وہ نیصدی بیمار ہو جاتے ہیں، اور نوے نیصد محفوظ رہتے ہیں، جیسے گزشتہ طاعون کی روپورث سے ظاہر ہے، اور فرم من المجدنوم (جدامی سے بھاگ جانے) کا حکم محض ضعیف الاعتقاد لوگوں کے دین کو محفوظ رکھنے کی خاطر ہے کہ سبب کو علت کا درجہ نہ دیں مگر زیر بحث قفسیہ میں تو تندرستوں کو حج سے روک دیا گیا، اور جرم یہ بتاتے ہیں کہ ان پر بیماروں کی ہوا گئی ہے،

دوسرامطلب یہ ہے کہ مرض علت تو نہیں مگر سبب ہے، تو اس صورت میں بھی تندرست حاج کو رکنا جائز نہیں، بطور مثال آگ ہلاکت کا سبب ہے، یا پھر لوں کو آگ لٹنے سے قیامت خیز مناظر سامنے آجائے ہیں۔ تو پھر آگ ماچس وغیرہ اپنے پاس نہیں رکھنا چاہئے، پانی میں بہت سے لوگ ڈوب کر مر جاتے ہیں، یا کنوں میں گر کر ہلاک ہو جاتے ہیں حالانکہ لوگ آگ یا پھر لوں پانی یا کنوں کا قرنطینہ نہیں کرتے،

الغرض اسلام نے ہمیں تعلیم دی کہ تمام مخلوق بالخصوص مریض سے ہمدردی سے پیش آؤ، عیادت سیارداری کا بہت بڑا ثواب ہے، اگر تعدد کا وہم مسلمانوں میں پھیل گیا، تو پھر یہ مریضوں کا علاج معاملہ اور خدمت سے غافل ہو جائیں، افسوس کی بات ہے کہ وہم، جاہلیت کا غالبہ و تسلط اتنا بڑھ گیا، کہ مرکز دین کے خدام نے بھی اس طرف توجہ نہ کی کہ اسلام نے جس چیز کو نفع و بن سے کافا تھا، اسکی تصدیق ہم کیوں کر رہے ہیں، حالانکہ سعودی حکومت ایک وقت توحید اور اللہ پر بھروسہ کی اتنی دعویداری نہیں تھی، کہ شریعت کے حدود میں جائز اسباب اور وسائل کے ارتکاب کو بھی شرک قرار دیتی تھی مگراب معاملہ اتنا ہو گیا، ضروری ہے کہ ان مظلوم حجاج کی حالت زار پر رحم و کرم فرماتے ہوئے ان کے رونکے اور نیکوں کے غلط اندراج کرنے والوں کا مذاہدہ و محاسبہ کر کے ان حجاج کو آئندہ سال کرایہ اور زر مبادله کی پوری سہولت مہیا کی جائے اور مکمل سہولتوں کے ساتھ فریضہ حج کی سعادت بہم پہنچائیں، جبکہ حکومت نے ان کے حج کو قضا کر کے ان پر آئندہ قضا لازم کر دیا ہے۔

وَاللَّهُ يَعْلَمُ الْحَقَّ وَهُوَ يَهْدِي السَّبِيلَ

(جاری ہے)